



Gabra tal-gurisprudenza

Kawża C-117/17

Comune di Castelbellino
vs
Regione Marche et

(talba għal decizjoni preliminari, imressqa mit-Tribunale amministrativo regionale per le Marche)

“Rinviju għal decizjoni preliminari – Ambjent – Direttiva 2011/92/UE – Artikolu 4(2) u (3) u Annessi I sa III – Evalwazzjoni tal-effetti fuq l-ambjent – Awtorizzazzjoni għat-twetliq ta’ xogħlijiet f’impjant għall-produzzjoni ta’ enerġija elettrika minn bijogass mingħajr eżami preliminari tan-neċessità li titwettaq evalwazzjoni tal-effetti fuq l-ambjent – Annullament – Regularizzazzjoni *a posteriori* tal-awtorizzazzjoni abbażi ta’ dispożizzjonijiet godda tad-dritt nazzjonali mingħajr eżami preliminari tan-neċessità li titwettaq evalwazzjoni tal-effetti fuq l-ambjent”

Sommarju – Sentenza tal-Qorti tal-Ġustizzja (Is-Sitt Awla) tat-28 ta’ Frar 2018

1. *Ambjent – Evalwazzjoni tal-effetti ta’ ċerti proġetti fuq l-ambjent – Direttiva 2011/92 – Sottomissjoni għal evalwazzjoni ta’ proġetti fil-klassijiet imsemmija fl-Anness II – Margni ta’ diskrezzjoni tal-Istati Membri – Limiti – Tehid inkunsiderazzjoni tal-kriterji ta’ għażla msemmija fl-Anness III*

(Direttiva tal-Parlament Ewropew u tal-Kunsill 2011/92, Artikoli 2(1), 4(2) u(3), punt 2 tal-Anness I u Anness III)

2. *Ambjent – Evalwazzjoni tal-effetti ta’ ċerti proġetti fuq l-ambjent – Direttiva 2011/92 – Obbligu li l-awtoritajiet kompetenti jwettqu l-evalwazzjoni qabel l-awtorizzazzjoni – Ommissjoni tal-eżami minn qabel tan-neċessità li titwettaq evalwazzjoni – Obbligu li l-awtoritajiet jirrimedjaw għal dan – Portata – Regularizzazzjoni *a posteriori* tal-awtorizzazzjoni abbażi ta’ dispożizzjonijiet godda tad-dritt nazzjonali – Ammissibbiltà – Kundizzjonijiet*

(Direttiva tal-Parlament Ewropew u tal-Kunsill 2011/92, Artikoli 2(1), 4(2) u(3) u Annessi II u III)

1. Ara t-test tad-decizjoni.

(ara l-punti 37, 38, 40-42)

2. Meta proġett għal zieda fil-qawwa ta’ impjant għall-produzzjoni ta’ enerġija elettrika, bħal dak inkwistjoni fil-kawża prinċipali, ma ġiex suġġett għal eżami preliminari tan-neċessità li titwettaq evalwazzjoni tal-effetti fuq l-ambjent b’applikazzjoni ta’ dispożizzjonijiet nazzjonali li sussegwentement ġew iddikjarati inkompatibbli fuq dan il-punt mad-Direttiva 2011/92 tal-Parlament Ewropew u tal-Kunsill tat-13 ta’ Diċembru 2011 dwar l-istima tal-effetti ta’ ċerti proġetti pubblici u privati fuq l-ambjent, id-dritt tal-Unjoni jeżiġi li l-Istati Membri jnehħu l-konsegwenzi illegali ta’ dan il-ksur u ma jipprekludix li dan l-impjant ikun is-suġġett, wara r-realizzazzjoni ta’ dan il-proġett, ta’ proċedura għal eżami mill-awtoritajiet kompetenti għall-finijiet tal-verifika tal-konformità tiegħu mar-rekwiziti ta’

din id-direttiva u, eventwalment, li jiġi sugġett għal evalwazzjoni tal-effetti fuq l-ambjent, bil-kundizzjoni li r-regoli nazzjonali li jippermettu din ir-regolarizzazzjoni ma joffrux lill-persuni kkonċernati l-possibbiltà li jevitaw ir-regoli tad-dritt tal-Unjoni jew li jonqsu milli japplikawhom. Hemm ukoll lok li l-effetti ambjentali li seħhew wara r-realizzazzjoni tal-proġett jittieħdu inkunsiderazzjoni. Dawn l-awtoritajiet nazzjonali jistgħu jqisu, abbażi tad-dispożizzjonijiet nazzjonali fis-seħh fid-data ta' meta huma jintalbu jiddeċiedu, li tali evalwazzjoni tal-effetti fuq l-ambjent ma hijiex meħtieġa, sa fejn dawn id-dispożizzjonijiet huma kompatibbli ma din id-direttiva.

(ara l-punt 42 u d-dispożittiv)